

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



حشمت ناصري

## عبدالکریم: زما ارمان پوره شو؛ اوس که مړ هم شم تشویش نلرم



۶۰ کلن عبدالکریم د کابل ښار د څلورمې ناحیې اوسیدونکی دی. نوموړی د کابل ښار په غیر رسمي سیمه کې له خپلو ۸ ماشومانو سره ژوند کوي.

دا چې څنگه عبدالکریم غیر رسمي سیمه ته کډه شو: "د نا امنۍ له امله کابل ښار ته کډه شوو او له ۱۸ کاله راهیسي دلته په غیر رسمي سیمه کې ژوند کوم."

نوموړی په دې ۱۸ کلونو کې له راز راز ننگونو سره مخ وو: "پدې ۱۸ کلونو کې هیچا زموږ پوښتنه ونکړه، نه چا د ژوند اسانتیاوې راته برابرې کړې او نه یې د انسان په سترگه راته وکتل." عبدالکریم وايي چې د مجبوریت له امله غیر رسمي سیمه کې ځان ته یوه جونگره جوړه کړې او د شته ستونزو سره سره خپله شپه او ورځ سبا کوي: "تل به دا ویره راسره وه چې یوه ورځ به زما کور رنګ شي او له خپلو ماشومانو سره در په دره شم."

څلور میاشتي مخکې نوموړی د خپل کور د ملکیت سند د ښار جوړولو او ځمکو وزارت له خوا ترلاسه کړ. د سند در ترلاسه کولو پر مهال په سترگو کې یې اوبنکې ډنډې وې: "حکومت نه یوازې په دې اقدام زما کور خوندي کړ بلکې زما کورنۍ یې له درې وژغورله."

عبدالکریم چې په سترگو کې یې اوبنکې خو خوله یې له خندا ډکه وه: "زما یوازینی ارمان هم دا و چې یوه ورځ زما کور قانوني سند ترلاسه کړي اوس که مړ هم شم تشویش نلرم."

د ښار جوړولو او ځمکو وزارت د حکومت د پالیسي سره سم دوه کاله وړاندې د غیر رسمي سیمو د رسمي کېدو لړۍ د هېواد په اته ښارونو (کابل، هرات، مزار شریف، قندهار، جلال آباد، فراه، بامیان او نیلي) کې پیل کړه او تر دې دمه یې ۸۰۰ زره غیر رسمي کورونه سروې او ثبت او نږدې ۳۰ کورونو ته د ملکیت سندونه توزیع کړي دي.

د ښار جوړولو او ځمکو وزارت ژمنه لري د غیر رسمي سیمو په رسمي کېدو او د ملکیت سند په وېش، غیر رسمي کورونه خوندي او د غیر رسمي سیمو اوسېدونکي له ښاري خدماتو څخه برخمن کړي.

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ